

ഉത്തരം

(എ) 1-4-2013 മുതൽ നിയമിക്കപ്പെടുന്ന സംസ്ഥാന സർക്കാർ ജീവനക്കാർക്കും അദ്ധ്യാപകർക്കും പങ്കാളിത്ത പെൻഷൻ പദ്ധതി നടപ്പിലാക്കിക്കൊണ്ട് 7-1-2013-ലെ ജി.ഒ.(പി) നമ്പർ 20/13/ധന. പ്രകാരം ഉത്തരവായിട്ടുണ്ട്. കൂടാതെ ഇതുമായി ബന്ധപ്പെട്ട നടപടികൾ പുരോഗമിച്ചുവരുന്നു. 7-1-2013-ലെ ഉത്തരവിന്റെ പകർപ്പ് അനുബന്ധമായി ചേർക്കുന്നു.*

(ബി) 1-4-2013 മുതൽ സർവ്വീസിൽ ചേരുന്ന ജീവനക്കാരുടെ ശമ്പളത്തിന്റെ 10% ആണ് സംസ്ഥാന സർക്കാരിന്റെ ബാധ്യത.

ഡയസ്മോൺ

232 (586) ശ്രീ. സി. ദിവാകരൻ : താഴെക്കാണുന്ന ചോദ്യത്തിന് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

സർക്കാർ ജീവനക്കാരുടെയും അദ്ധ്യാപകരുടെയും പണിമുടക്കുമായി ബന്ധപ്പെട്ട് ഡയസ്മോൺ ഇനത്തിൽ 2009, 2010, 2011 വർഷങ്ങളിൽ ആകെ എത്ര തുകയാണ് കുറവ് ചെയ്തിട്ടുള്ളത് ; വ്യക്തമാക്കുമോ ?

ഉത്തരം

2009, 2010, 2011 വർഷങ്ങളിലുണ്ടായിട്ടുള്ള ഡയസ്മോൺ കാലാവധിയിൽ ഇറങ്ങിയ സർക്കാർ ഉത്തരവുകളിലൂടെ ക്രമീകരിക്കപ്പെട്ടിട്ടുണ്ട്. കേരളത്തിൽ അങ്ങാളമിങ്ങാളമുള്ള സർക്കാർ ഓഫീസുകളിൽനിന്നും എയിഡഡ് വിദ്യാഭ്യാസ സ്ഥാപനങ്ങളിൽനിന്നും വിവിധ കാലഘട്ടങ്ങളിൽ പാസ്സാക്കിയ ബില്ലുകളിൽ ഇത്തരത്തിൽ ഡയസ്മോണിലൂടെ കിഴിവ് വരുത്തിയിട്ടുള്ള തുകയുടെ കണക്ക് സ്വരൂപിക്കുന്നത് അപ്രായോഗികമായതിനാൽ നാളിതുവരെ ഇത്തരമൊരു കണക്കെടുപ്പ് ധനകാര്യ വകുപ്പ് നടത്തിയിട്ടില്ല.

2012-13 സാമ്പത്തിക വർഷം പ്രതീക്ഷിക്കുന്ന സംസ്ഥാനത്തിന്റെ ആകെ റവന്യൂ വരുമാനം

233 (587) ശ്രീ സാജു പോൾ : താഴെക്കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) 2012-13 സാമ്പത്തിക വർഷം പ്രതീക്ഷിക്കാവുന്ന സംസ്ഥാനത്തിന്റെ ആകെ റവന്യൂ വരുമാനം എത്ര കോടി രൂപയാണ് ; പ്രധാനമായും ഏതെല്ലാം സ്രോതസ്സുകളിലൂടെയാണ് പ്രസ്തുത വരുമാനം പ്രതീക്ഷിക്കുന്നത് ; മൊത്തം റവന്യൂ വരുമാനത്തിന്റെ എത്ര ശതമാനമാണ് നികുതികൾവഴി ലഭിക്കുമെന്ന് കരുതുന്നത് ;

* ലൈബ്രറിയിൽ വച്ചിട്ടുണ്ട്.

(ബി) സംസ്ഥാനത്തിന്റെ 2012-13-ൽ പ്രതീക്ഷിക്കുന്ന മൊത്തം റവന്യൂ ചെലവ് എത്രയാണ് ; പ്രധാനമായും ഏതെല്ലാം ഇനത്തിലാണ് റവന്യൂ ചെലവ് ; ഓരോ ഇനത്തിലും എത്ര ശതമാനം വീതം ; വ്യക്തമാക്കാമോ ;

(സി) മൊത്തം റവന്യൂ ചെലവിന്റെ എത്ര ശതമാനമാണ് ശമ്പള ഇനത്തിനും പെൻഷനും വേണ്ടിവരുമെന്ന് കണക്കാക്കിയിട്ടുള്ളത് ;

(ഡി) നടപ്പുവർഷം മുലധന ചെലവ് എത്ര കോടിയായിരിക്കുമെന്നാണ് കണക്കാക്കിയിട്ടുള്ളത് ; വ്യക്തമാക്കാമോ ?

ഉത്തരം

(എ) ബഡ്ജറ്റ് എസ്റ്റിമേറ്റ് പ്രകാരം 2012-13 സാമ്പത്തിക വർഷം സംസ്ഥാനം പ്രതീക്ഷിക്കുന്ന ആകെ റവന്യൂ വരുമാനം 48141.59 കോടി രൂപയാണ്. നികുതി നികുതിയേതര ഇനങ്ങളിൽനിന്നും ലഭിക്കുന്ന സംസ്ഥാന തനതുവരുമാനം, കേന്ദ്ര നികുതി വിഹിതം, കേന്ദ്ര സർക്കാരിൽ നിന്നുള്ള സഹായധനം എന്നിവയാണ് സംസ്ഥാന സർക്കാരിന്റെ പ്രധാന റവന്യൂ വരുമാന സ്രോതസ്സുകൾ. 2012-13-ൽ പ്രതീക്ഷിക്കുന്ന സംസ്ഥാന നികുതി വരുമാനം പ്രതീക്ഷിക്കുന്ന ആകെ റവന്യൂ വരുമാനത്തിന്റെ 66.72 ശതമാനമാണ്.

(ബി) ബഡ്ജറ്റ് എസ്റ്റിമേറ്റ് പ്രകാരം 2012-13 സാമ്പത്തിക വർഷം റവന്യൂ ഇനത്തിൽ പ്രതീക്ഷിക്കുന്ന ആകെ ചെലവ് 51605.36 കോടി രൂപയാണ്. ശമ്പളം, പെൻഷൻ ആനുകൂല്യങ്ങൾ, പലിശ, തദ്ദേശ സ്വയംഭരണ സ്ഥാപനങ്ങൾക്ക് നൽകുന്ന വിഹിതം എന്നിവയാണ് പ്രധാന റവന്യൂ ചെലവുകൾ. ഇവ യഥാക്രമം മൊത്തം റവന്യൂ ചെലവിന്റെ 32.49%, 15.85%, 14.02%, 9.39% വീതമാണ്.

(സി) ബഡ്ജറ്റ് എസ്റ്റിമേറ്റ് പ്രകാരം 2012-13 സാമ്പത്തിക വർഷം ശമ്പളം, പെൻഷൻ എന്നീയിനങ്ങളിൽ പ്രതീക്ഷിക്കുന്ന ആകെ ചെലവ് മൊത്തം പ്രതീക്ഷിക്കുന്ന റവന്യൂ ചെലവിന്റെ 48.34 ശതമാനമാണ്.

(ഡി) ബഡ്ജറ്റ് എസ്റ്റിമേറ്റ് പ്രകാരം 2012-13 സാമ്പത്തിക വർഷം ലക്ഷ്യമിടുന്ന മുലധനച്ചെലവ് 6554.90 കോടി രൂപയാണ്.

സംസ്ഥാനത്തിന്റെ റവന്യൂ കമ്മി നിജപ്പെടുത്തുന്നത്

234 (588) ശ്രീ. സി. കെ. സദാശിവൻ : താഴെക്കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) സാമ്പത്തിക ഉത്തരവാദിത്ത നിയമം അനുശാസിക്കുന്ന പ്രകാരം പന്ത്രണ്ടാം പഞ്ചവത്സര പദ്ധതിയുടെ ഓരോ സാമ്പത്തിക വർഷവും സംസ്ഥാനത്തിന്റെ റവന്യൂകമ്മി ആഭ്യന്തര ഉത്പാദനത്തിന്റെ എത്ര ശതമാനമായി നിജപ്പെടുത്തേണ്ടതുണ്ട് ;

(ബി) 2011-12 വർഷത്തിലെ ലക്ഷ്യം എത്രയാണ് ; നിജപ്പെടുത്തുവാൻ സാധിച്ചത് എത്രയാണ് ; 2012-13-ൽ ലക്ഷ്യം എത്ര ; നിജപ്പെടുത്തുവാൻ കഴിയുമെന്ന് പ്രതീക്ഷിക്കുന്നത് എത്രയാണ് ;